

मेडिकल छात्रों ने किया प्रदर्शन

अण्डर ग्रेजुएट और पोस्ट ग्रेजुएट मेडिकल सीटों को बराबर करने की मांग

जयपुर, (कास): मेडिकल छात्रों ने आज यहां एकजुट होकर केन्द्रीय स्वास्थ्य मंत्रालय से अण्डर ग्रेजुएट (यूजी) और पोस्ट ग्रेजुएट (पीजी) मेडिकल सीटों को संख्या बराबर करने की मांग की। मेडिकल छात्रों द्वारा शुरू किए गए 'सेव द डॉक्टर' अभियान जयपुर के अलावा मुम्बई, बेंगलुरु, हिसार, हैदराबाद, मैसूर और गोवाहाटी में भी इसी दिन आयोजित किया गया। लैब कोट पहने इन डॉक्टरों ने काला रिबन लगा था और उन्होंने एसएमएस मेडिकल कॉलेज से पैदल मार्च किया और उद्योग मैदान में एकत्र हुए। देश में विशेषज्ञ डॉक्टरों की कमी का मुद्दा पुरजोर तरीके से उठाने के लिए उन्होंने झाड़ू लगाकर अपना विरोध जताया। इस आंदोलन के बारे में डॉ. नरेश ब्रेहन, सीएमडी, मेडांटो ने कहा, "में



स्टेच्यू सर्किल पर झाड़ू लगाकर विरोध जताते मेडिकल छात्र।

देश में चिकित्सा छात्रों की मौजूदा स्थिति को लेकर काफी चिंतित हूं। हमें सभी जानते हैं कि इयर में चिकित्सा क्षेत्र में ग्रेजुएट और पोस्ट ग्रेजुएट छात्रों के लिए उपलब्ध सीटें बराबर नहीं हैं। मेडिकल छात्र और ग्रेजुएट किसी भी तरह से पीजी में

सीट पाने के लिए काफी मेहनत करते हैं, वे बार-बार परीक्षा देते हैं और इस तरह कई बार अपने लक्ष्य से भटक भी जाते हैं। देश की जरूरत के मद्देनजर हमारा मानना है कि हमें जल्द से जल्द सिस्टम को बदलने के उपाय करने चाहिए।